

## رودادِ ابتلا: احمد رائف مصری

### ترجمہ جناب خلیل الحامدی

(۲)

ميجر محمد عبدالغفار ترک نے برآمدے کا دروازہ کھٹکھٹایا۔ دروازہ ایک ایسے شخص نے کھولا جس نے غیر فوجی لباس پہن رکھا تھا۔ اُس کی آنکھیں آگ برسا رہی تھیں۔ بیوقوفی اور سنگدلی کی علامت صاف جھلک رہی تھیں۔ اُس نے ميجر کو فوجی انداز میں سلام کیا اور ہمیں اندر آنے کی اجازت دے دی۔

یہ جگہ ایک تنگ کوٹھڑی سی تھی۔ جیسے جیل کی کوٹھڑی ہوتی ہے۔ جس دروازے سے ہر داخل ہوئے تھے اُس کے بالمقابل ایک اور دروازہ تھا جو بہت ہی چھوٹا تھا اور مقفل تھا۔ اُسے دیکھ کر مجھے دانشمندیوں کا یہ مقولہ یاد آیا کہ لا تند خلوا من الباب الضيق (تنگ دروازے سے کبھی داخل نہ ہو)۔ میں اب اس تنگ وقت میں اس طرح کی حکمتوں اور فلسفوں پر کیا عملدرآمد کر سکتا ہوں۔ اندر ایک چھوٹی سی میز رکھی ہوئی تھی جس پر گہرے گلابی رنگ کی پالش کی ہوئی تھی۔ لکڑی کے اندر منعد نام کھدے ہوئے تھے جنہیں میں پڑھ نہ سکا۔ اس میز پر دو یا تین رجسٹر پڑے تھے۔ اُسی طرح کے رجسٹر جو بالعموم غنائوں کے اندر ہوتے ہیں۔ میز کے ایک پہلو میں بزرنگ کا لوہے کا ایک بہت بڑا سیف رکھا ہوا تھا جس کا دستہ چمکراتا ہے کا تھا۔ مجھے وہم ہوا کہ شاید مجھے اسی سیف کے اندر نیامت تک کے لیے بند کر دیں گے۔ اُسے کاش وہ ایسا کر دیتے۔ میز کے پیچھے ایک چھوٹی سی چارپائی رکھی تھی جس پر ایک قومی ہیکل انسان سویا ہوا زور زور سے خڑکے لے رہا تھا۔ وہ اس قدر لمبا تھا کہ اُس کی پنڈلیاں چارپائی سے نیچے ٹلگ رہی تھیں۔ ہمارے داخل ہونے کے باوجود وہ بند سے نہ اٹھا وہ یوں نظر آتا تھا جیسے کسی ٹھوس اور سرد چٹان کا کوئی ٹکڑا رکھا ہوا ہو۔ میز کے ساتھ ایک اور فوجی

افسر بیٹھا ہوا تھا جس نے اپنا کوٹ قریب والی کرسی پر لٹکا رکھا تھا اور اُس کے کوٹ کے کندھوں پر نین ستارے اس بات کی علامت تھے کہ یہ کیپٹن کے عہدے کا افسر ہے۔ اُس نے میجر ترک کا استقبال کیا اور وہ دونوں آپس میں گفتگو کرنے لگے۔ اور میں گویا وہاں موجود ہی نہ تھا۔

میجر ترک اور اُس کے ساتھی جلدی واپس چلے گئے۔ اور میں اب نئے فوجی افسر کی تنویل میں تھا۔ اور اُس کے بالکل سامنے بیٹھا ہوا تھا۔ اُس نے کسی توقف کے بغیر مجھ سے سوالات شروع کر دیے۔ پے در پے بڑی سرعت کے ساتھ۔ تمہارا نام کیا ہے۔ تمہاری عمر کیا ہے۔ تمہارا پیشہ کیا ہے۔ تمہارا پتہ کیا ہے۔ کیا تمہارے پاس کوئی چیز ایسی ہے جسے یہاں بطور امانت رکھنا چاہتے ہو۔ پیٹی اتار دو۔ عینک بھی اتار دو۔ میں نے اعتراض کیا کہ عینک تو میرے لیے بڑی ضروری ہے۔ اُس وقت مجھے یہی محسوس ہوا کہ عینک میرے لیے بڑی ضروری ہے۔ وہ دیوہیکل انسان جو یار پائی پر سورا تھا اور مختوڑی دی پر پہلے بیدار ہو چکا تھا اُس نے گہرتی ہوئی آواز سے کہا: تمہارا فائدہ اسی میں ہے کہ عینک اتار دو۔

میں نے کہا: اس سے تمہارا کیا مطلب؟

وہ بولا: اس دروازے کے اندر جو چیز تمہارا انتظار کر رہی ہے تم اُس سے نہیں جانتے؟  
 یسں کہ مجھ پر شدید مردنی چھا گئی۔ میں نے لرزتے ہوئے ہاتھوں کے ساتھ عینک اُس کے حوالے کر دی۔ کیا چیز میرا انتظار کر رہی ہے اور کیوں؟ مجھے محمد علی پاشا اور مالیک کا زمانہ یاد آ گیا۔ اسی قلعہ میں محمد علی پاشا کی کچہری لگتی تھی۔ وہ اپنی سفید ڈاڑھی اور عقاب ننگا ہوں کے ساتھ یہاں بیٹھتا تھا۔ امین بک شاہن یاد آ گیا۔ میری ہر چیز جب کیپٹن اور اُس کے دیوہیکل کارندے نے لے لی اور مجھے بالکل خالی ہاتھ کر دیا تو مجھے تیزی کے ساتھ تنگ دروازے کی طرف دھکیل دیا گیا۔ اندر قدم رکھتے ہی ایک ایسا منظر دکھائی دیا جسے میں کبھی فراموش نہیں کر سکتا اور مجھے یقین ہے کہ میری زندگی کے آخری لمحات تک یہ منظر میرے ذہن سے محو نہ ہوگا۔

دروازے کے اندر میں نے قدم رکھا ہی تھا کہ اُسے فوراً بند کر دیا گیا۔ میرے قدموں نے محسوس کیا کہ آگے دوپتھر کی سیڑھیاں ہیں۔ میں سنبھلتے سنبھلتے ان پر اتر گیا۔ میں نے سامنے کھلی جگہ پر نظر دوڑائی۔ دھوپ داخل ہونے کی کوشش کر رہی تھی۔ دونوں طرف چھوٹی چھوٹی کوٹھڑیاں تھیں جن کے دروازے



یہ نوجوان میری طرف بڑھا، بالکل میرے سامنے آ کر کھڑا ہو گیا، اور گہری نظروں سے مجھے تاکنے لگا۔ گویا کہ وہ یہ مطالعہ کر رہا تھا کہ میرے ظاہر کے پیچھے میرا باطن کیسا ہے۔ میں بھی اُسے غور سے دیکھنے لگا۔ اور پھر اس نے مجھ سے پوچھ ہی لیا: کیا تم احمد رائف ہو؟ — جی ہاں، میں احمد رائف ہوں۔ یہ جواب سنتے ہی اُس نے بجلی کی طرح اچانک میرے منہ پر زور سے ایک تھپڑ رسید کیا۔ میری آنکھوں سے غصے کے شرارے چھوٹنے لگے۔ پھر اُس کے منہ سے موسلا دھار بارش کی طرح گالیاں برسنے لگیں۔ اور گالیوں کی ڈکشنری میں — اگر ایسی کوئی ڈکشنری دنیا میں موجود ہے — جو سب سے زیادہ غلیظ اور قبذل گالیاں ہو سکتی تھیں وہ اُس نے مجھے پیش کیں۔ میں نے بشعوبی کے عالم میں اُس کا گریبان پکڑ لیا اور اعصابی حالت میں بغیر دیکھے جھالے اُسے دیوار کے ساتھ دے مارا۔ اور اُسے ڈانٹ کر کہا: تم کیوں مجھے اِس طریقے سے مارتے ہو؟ — تم یقیناً پاگل ہو اس ملک کا ایک دستور ہے، قانون ہے، پارلیمنٹ ہے۔ اگر تم ان چیزوں کو بھول رہے ہو تو کیے کا مزہ چکھو گے!! — ان دنوں میں یہ بات میرے حاشیہ خیال میں بھی نہ آ سکتی تھی کہ میرے ملک کے اندر انسانوں سے ایسا بھی سلوک کیا جا سکتا ہے۔ اچنبھے کی بات یہ ہے کہ یہ سب کچھ ہوتا رہا اور پاس کھڑے ہوئے نظر بندوں میں سے کسی نے میری طرف توجہ نہ کی۔ ان میں سے ہر ایک کو اپنی ہی پڑی ہوئی تھی۔

چند سپاہی میری طرف فوراً پکے — میرے ہولش بھی ٹھکانے آ گئے — اور یہ تلخ اور ہولناک حقیقت مجھ پر عیاں ہو گئی کہ اب میں ایسی جگہ ہوں جہاں میں کچھ نہیں کر سکتا اور اپنی ذات کے لیے کسی نفع یا نقصان کا مالک نہیں ہوں۔ اس کے سوا کوئی چارہ نہیں ہے کہ اللہ کی مرضی کے آگے سر تسلیم خم کر دیا جائے، وہ ذات بزرگ و بترتہ جو چاہے کرے۔ سپاہی میری نگاہوں کی کرنا چاہتے تھے۔ مگر اُس نوجوان نے انہیں روک دیا جس نے مجھے تھپڑ مارا تھا۔ بعد میں مجھے معلوم ہوا کہ اِس کا نام احمد راسخ تھا۔ جب مجھے کچھ سکون نصیب ہوا تو وہی نوجوان مجھے ملنے سے پکڑ کر آگے لے چلا۔ ہم راستوں اور گلیوں سے گزر رہے تھے جن کے دونوں طرف تنگ ٹاریک کوٹھڑیاں بنی ہوئی تھیں۔ جیسے موت کے سایہ لہرا رہے ہوں۔ یہ تھا اِس المناک صبح کا آغاز۔ گلی کے خلتے پر لکڑی کی سیڑھی تھی جو دوسری منزل پر جانے کے لیے استعمال ہوتی تھی۔ اس فوجی افسر

کے پیچھے پیچھے میں بھی بیٹھی پر چڑھ گیا۔ یہ خوفناک اور دلگداز مناظر دیکھ کر ہوسٹوں پر ہر لگ چکی تھی۔ جذبات منجمد ہو گئے تھے۔ احساس و شعور کی لگ سرد پڑ چکی تھی۔

بیٹھی ختم ہوتے ہی ایک چھوٹا سا کمرہ سامنے آیا۔ یہ کمرہ دو بڑی بیرکوں کے درمیان واقع تھا۔ ان میں سے ایک بیرک تقریباً ۲۵ میٹر لمبی اور دس میٹر چوڑی تھی۔ میں نے بائیں طرف مڑ کر دیکھا کہ بیرک میں کوئی فرنیچر وغیرہ نہیں ہے۔ صرف ایک لکڑی کا تخت، دو یا تین کرسیاں اور ایک چھوٹی سی میز جو بالعموم اسکولوں میں ہوتی ہے۔ وہاں کوئی متنفس موجود نہیں تھا۔ البتہ دیواریں مذہم خون کے فواروں سے رنگیں تھیں۔ وہاں میں نے موت کی بو محسوس کی۔ پھر دائیں طرف جھانکنے لگا۔ احمد راسخ بھی خاموشی کے ساتھ میرا جائزہ لے رہا تھا۔ اُس کے لبوں پر تمسخر ایگزپتہ تھا۔ اس نے جب مجھے دائیں جانب کی بیرک کو دکھاتے ہوئے دیکھا تو اپنے ہاتھ سے بیرک کے اندر موجود لوگوں کی طرف اشارہ کیا۔ یکدم میں نے شور و غل مٹا۔ شدید شور و غل۔ درد و کرب سے لبریز آوازیں۔ انسانوں کی چیخیں جو درندوں کے آگے آگے دڑتے تھے اور وہ مسلسل ان کے درپے تھے۔ اب مجھے خوف محسوس ہوا۔

یہ سب کچھ کیا ہے؟ ایک اور منظر۔ انسان بیرک کے طول میں گھوم گھوم کر دوڑ رہے ہیں۔ ان کے لباس اترے ہوئے ہیں۔ بالکل مادر زاد ننگے انسان۔ ان کے ہاتھ آہنی زنجیروں میں بندھے ہیں۔ بیرک کے ہر گوشے میں تین سپاہی کھڑے ہیں۔ ہر سپاہی کے ہاتھ میں لاطھی ہے جو اُس کے قدم سے بھی زیادہ لمبی ہے۔ ان بد نصیب انسانوں پر یہ سپاہی ان لاطھیوں کی بارش کر رہے تھے۔ میں نے سراپمگی اور حسد اس بانٹگی کے عالم میں احمد راسخ کو دیکھا۔ ایک زہریلی مسکراہٹ کے ساتھ اُس نے مجھ سے پوچھا:

ان لوگوں میں سے کسی کو آپ جانتے ہیں؟

ہرگز نہیں!

اچھی طرح نظر ڈالیں۔

میں نے از سر نو نظر دوڑائی۔ اور یکبارگی صدر سے کی وجہ سے میں زمین پر گر چاہتا تھا۔

فی الواقع ان بد نصیب انسانوں کے اندر تین میرے دوست تھے جنہیں میں پہلی نظر میں پہچان

نہ سکا تھا۔ اس لیے کہ سب لوگ بالکل بہہ نہ تھے۔ احمد راسخ نے مجھے چھنکار تے ہوئے کہا :  
 دیکھ لیا آپ نے ملکی دستور اور ملکی قانون اور پارلیمنٹ۔ ہے ان خرافات کی کوئی حقیقت ؟  
 میں متھوک ٹنگنے لگا۔ مجھ سے کوئی جواب نہ ہی پڑا۔ یہ معاملہ جواب اور دلیل سے بالاتر ہے۔  
 اُس نے دوبارہ اپنی بات دہرائی۔ اس بار اُس کی آواز زیادہ گرجا رہی تھی اور ہر طرف سے گونج  
 رہی تھی۔ کہنے لگا:

اُوہ ہم چاہتے ہیں کہ کچھ بتاؤ؟

میں نے بے ساختہ کہا: کیا بتاؤں؟

معلوم ہوتا ہے تم کچھ تھکے ہوئے ہو۔

ہرگز نہیں۔ آپ سوال کریں۔ میں جواب دوں گا۔ میں نہیں سمجھتا کہ کوئی بات آپ سے چھپا

کر رکھوں۔

اُسے بدبخت! ابھی ہم دیکھے لیتے ہیں۔

اُس وقت تک مجھے کچھ معلوم نہیں تھا کہ یہ کیا قصہ ہے؟ کیا چیز ان لوگوں کو بتاؤں؟ لیکن  
 مجھے اندازہ ہو گیا کہ اگر میں نے ان لوگوں سے کوئی بات نہ کی تو یہ مجھے مار مار کر ختم کر دیں گے،  
 اور میں نے زندگی میں آج تک زرد و کوب کا مزہ نہ چکھا تھا۔ صرف وہ ایک مجنونانہ تجھڑ  
 جو احمد راسخ نے مجھے رسید کیا تھا۔ اُن دنوں وہ ان انسانوں پر جو کچھ سیت رہی تھی اُس کے  
 مقابلے میں وہ تجھڑ تو ایک معمولی بات تھی۔

احمد راسخ مجھے اُلٹے اُلٹے بیرک کی طرف لے گیا اور لکڑی کے بیج پر بیٹھ کر مجھ سے کہنے لگا:

کہو، کیا کہتے ہو؟ میری زبان پھر خشک ہو گئی۔ میں انتہائی بد حالی اور خشکی میں مبتلا ہو گیا۔ اُس  
 کے چہرے پر میری نگاہیں گر گئیں۔ ایک لفظ بھی میرے منہ سے نہ نکل سکا۔ میں یہ نہ جانتا تھا کہ  
 کس موضوع پر کیا کہوں۔ میں نے دبی زبان سے احمد راسخ سے کہا: کیا یہ ممکن ہے کہ آپ مجھ سے  
 پوچھیں اور میں آپ کے ہر سوال کا جواب دیتا جاؤں۔ اُس نے ایک نمونناک اور کزت قہقہہ لگایا۔

اور پھر گلا چھڑا کر جلا دکو بلایا۔ اتنا کہنا تھا کہ چار جلا د لپک پڑے۔ اُن کی آنکھوں سے غنیمت آلود  
 شراب سے برس رہے تھے۔ آنکھوں میں انہوں نے وہی ہی لالٹیاں اٹھا رکھی تھیں جن کا میں ابھی

ذکر کر آباہوں۔ من کے چہرے سے پتہ چل رہا تھا کہ وہ اُس کام کو بخوبی سمجھ رہے ہیں جو اُن سے کر دیا جائے والا ہے۔

اُدھے منٹ کے اندر میرے کپڑے اُتار کر مجھے تنگ دھڑنگ کر دیا گیا۔ تعذیب کے کوہو میں مجھے جوت دیا گیا۔ ہر طرف سے مجھ پر لٹھیاں برسنے لگیں۔ گویا کرے کی چھت لٹھیلیوں اور آگ کے کوڑوں کی بارش کر رہی ہے۔ یہ ضربات مجھے اس قدر شدید اذیت دیتیں کہ بیان سے باہر ہے۔ مجھے یوں محسوس ہو رہا تھا کہ میرے جسم اور میری جان کے ٹکڑے اُڑاڑ کر ہوا میں تحلیل ہو رہے ہیں اور اُس عذاب الیم کے دھوئیں کا جوبن رہے ہیں جس سے پوری بیکر بھری ہوئی تھی۔ خیال ہے کہ پورے ایک گھنٹے تک نذوک و کوب کا سلسلہ جاری رہا۔ یہ گھنٹہ بھی میرے لیے صدیوں سے کم نہ تھا۔ خستہ دور ماندہ زمین پر گر گیا۔ ایک بے جان لاشہ۔ بائیں ہمارے سپاہیوں نے مجھے نہ چھوڑا۔ اپنی لٹھیاں اور تازیانے لے کر میرے ارد گرد جمع ہو گئے اور مجھے مانے لگے۔ بالکل اس طرح جیسے قصاب ذبح شدہ دُنبے کو لٹکا کر اُس میں ہوا بھرتا ہے اور پھر اُسے ڈنڈے سے مارتا ہے تاکہ آسانی سے اُس کی کھال اتاری جاسکے۔

ہماری کھال اُتارنے کا یہ فعل اٹیلی جنس والوں کی اصطلاح میں "تحقیق و تفتیش" تھا۔ چند لمحات گزرے ہوں گے کہ احوالِ نسخ نمودار ہوا۔ اُس کے کشادہ قدموں کے سامنے تعذیب کے آلات دیکھ رہا تھا جنہیں وہ گھسیٹ کر لارہ تھا۔ ان آلات سے جو جھنکار اُٹھ رہی تھی وہ جبری سے جبری انسان کے بدن میں بھی بھر بھری پیدا کر دینے والی تھی۔ وہ بڑی درندگی اور سنگدلی کے ساتھ مجھ سے کہنے لگا:

اُوہم چاہتے ہیں کہ کچھ بناؤ۔

میرے جواب کا انتظار کیے بغیر اُس نے مزید کہا: فیلڈ مارشل نے ہمیں اجازت دے دی ہے کہ تم میں سے سپاس کتوں کو ہم مارنا چاہیں تو مار ڈالیں۔

میرا ذہن غبار آلود ہو گیا۔ لیکن میں نے اپنے بدن کے اندر ایک لذیذ مستی سراپت کرتی ہوئی محسوس کی۔ سوچا لو اب چٹکارا قریب تر ہو گیا ہے۔ چند لمحوں کی بات ہے۔ یہ انسان نما درندہ مخلوق میرے قتل کا فیصلہ کرے گی، اور میں انہیں پاؤں سے مستحق ہوا اللہ تعالیٰ کی

وسیع بارگاہ میں پہنچ جاؤں گا۔ سوچ کے چند حیرت انگیز لمحات مجھ پر طاری ہو گئے۔ کیا جب میں مرحباؤں کا قوشہادت نصیب ہوگی؟ میں ان پاکیزہ و بلند خیالات میں محو تھا کہ تعذیب کا سلسلہ شروع ہو گیا۔ یہ مار پیٹ کا نیا دور تھا۔ مگر اب زیادہ درندگی اور وحشتناکی کا مظاہرہ کیا گیا۔ میں جان لیوا ضربات کے اندر اُس سے کہہ رہا تھا: مجھے بتاؤ دو کہ کس موضوع کے بارے میں تم چاہتے ہو کہ میں بات کروں؟ اُس نے ایک لفظ کہا جس سے بات کا راستہ کچھ واضح ہوا۔ مگر وہ لفظ سننے ہی مجھے تائیگی نے پھر دبوچ لیا۔ وہ ایک ہی لفظ تھا۔ مگر اس میں تیزی تو اس کا دھا سے بھی زیادہ تھی۔ وہ تھا: ”انخوان المسلمون“ میں نے حیرت کے ساتھ اُس سے کہا: انخوان المسلمون کی کونسی بات کے بارے میں کہوں؟ اُس نے کہا ”اُن کی تنظیمیں۔ سازش۔ ہتھیار۔ ٹریننگ دینے والے، ہر چیز کے بارے میں بتاؤ“۔ یہ کہا اور پھر زود و کوب بڑی سخت آواز اور روح فرسا۔

اس حالت میں کتنا وقت گزرا۔ میں کچھ نہیں جانتا۔ مجھ پر غنودگی چھانی رہی۔ جب ہوش آیا تو یوں محسوس ہوا کہ میں عالم خواب میں ہوں۔ دن آدھا گزر چکا تھا۔ اجدرا سخی بیرک سے جا چکا تھا۔ دوسرے متعدد فوجی افسر آچکے تھے۔ سپاہی اسی طرح کے ڈیسک لے آئے جو اسکول کی کلاسوں میں ہوتے ہیں۔ ہر فوجی افسر بیرک کے ایک کونے میں جا بیٹھا۔ میرے جیسے دوسرے نظر بندوں کو ایک ایک فوجی افسر کے سامنے پیش کیا جاتا رہا۔ مجھے انہوں نے کچھ دیر کے لیے نظر انداز کر دیا۔

یہ نازک اور جان گسل دن گزرنے سے پیشتر ہی میں ”تحقیقاتی کارروائی“ کے دوران اصل کہانی سمجھ چکا تھا۔ فوجی افسران ملزموں سے یقین کے ساتھ کہہ رہے تھے انخوان المسلمون نے ضرور کوئی سازش تیار کی ہے۔ مگر ملزم بے خودی اور وارفتگی کی حالت میں مبتلا تھے۔ یہ سب لوگ گو انخوان المسلمون کے ارکان تھے مگر انہیں فوجی افسروں کی یقین دہانی کے باوجود اس امر کا قطعاً علم نہ تھا کہ انخوان نے جمال عبدالناصر کی حکومت کے خلاف کوئی سازش تیار کی ہے اور شمس بدران (سابق وزیر جنگ) کی سرپرستی میں ملٹری انٹیلیجنس نے اُسے بروقت پکڑ لیا ہے۔ خود رسول انٹیلیجنس کو ایسی کسی سازش کا کوئی علم نہیں تھا۔ یہ معاملہ بنیادی طور پر ملٹری



انٹیلی جنس کی نگرانی میں تھا۔ اور جنگی جیل کے اندر اصل تحقیقاتی کارروائی کی جا رہی تھی۔ ملطری انٹیلی جنس کے لوگ اس بات کی اجازت نہ دے رہے تھے کہ اس کہانی کے بارے میں کسی قسم کی معلومات سول انٹیلی جنس کے افسران تک پہنچ جائیں۔ کہیں ایسا نہ ہو کہ سول انٹیلی جنس کے لوگ بھی ہر ایسے غیرے کو پکڑ لیں اور اس معاملے کے بارے میں وہ بھی کوئی نتیجہ اخذ کرنے کی پوزیشن میں ہوں۔

اُن دنوں فوج کی کیمینٹل انٹیلی جنس کا شعبہ مصر کا اصل حکمران ادارہ تھا۔ اُس کے فیصلے قضاء اور قانون کا درجہ رکھتے تھے۔ مصری عدلیہ کے فیصلوں کو چیلنج کیا جاسکتا تھا اور اُس کے احکام کو رد کیا جاسکتا تھا، مگر اس شعبے کا کوئی فیصلہ رد نہیں کیا جاسکتا تھا۔ اس شعبے کا سربراہ بریگیڈیئر سعد زغلول عبدالکریم تھا جو براہ راست شمس بدران کے ماتحت تھا۔ شمس بدران قبیلہ ماشل عبدالکریم کے دفتر کا انچارج تھا، اور چونکہ عبدالحمیم عامر شدید ذمہ داریوں کے اندر دبا ہوا تھا، اس لیے اُس نے تمام اختیارات اپنے دفتر کے انچارج کو دے رکھے تھے تاکہ وہ مصر کی تہبود و فلاح کے لیے جو مناسب اقدام ہو کر تار ہے۔ یہ شخص بالکل مطلق العنان تھا۔ خلقی خدا کے ساتھ جو سلوک چاہتا تھا کرتا تھا۔ عبدالحمیم عامر کی طرف رجوع کرنے یا اُس سے کوئی بات دریافت کرنے کی ضرورت محسوس نہیں کرتا تھا۔

بیرک کے فوجی افسروں کے پاس ایک ایک شخص کو تحقیقات کے لیے بلا جانا اور اُسے اس قدر مارا جانا کہ وہ حواس کھو بیٹھتا۔ وہ کچھ بات بھی نہ کر سکتا تھا کیونکہ اُسے کہانی ہی سہی سہ سے معلوم نہ تھی۔ پھر دوسرا شخص لایا جاتا اور اُس کے ساتھ بھی یہی داستان دہرائی جاتی۔

پھر تیسرا..... پھر چوتھا.....

سپاہی لوگوں کو بہت شدت کے ساتھ مارتے تھے یہاں تک کہ لوگ یہ اقرار کر لیتے کہ وہ واقعی مجرم ہیں۔ تحقیقاتی افسر صرف اس بات پر اکتفا نہ کرتا کہ کسی شخص نے اقرار مجرم کر لیا ہے۔ بلکہ اُس شخص کا یہ فرض تھا کہ وہ تحقیقاتی افسر کو اپنے مجرم ہونے کا پوری طرح قائل کرے اور جو جھوٹ باتیں وہ اپنے آپ کی طرف منسوب کر رہا ہے اُن میں اگر کوئی خامی یا خلاء رہ گیا ہے تو اُسے اچھی طرح پُر کرے۔ اُس خون آشام دن میں میں نے وہاں جو کہانیاں خود سُنیں اور جو میرے سامنے روایت کی گئیں ان میں سے ایک کہانی ”چاول کی بوری“ کے عنوان سے مشہور ہوئی۔ وہ

کہانی یہ تھی :

مصیح ذریق نامی مزدور ایک ایسی کمپنی میں مزدوری کرتا تھا جو ملک کے مختلف حصوں میں سڑکیں پختہ کرنے کا کام کرتی ہے۔ ۱۹۶۱ء کی بات ہے یہ کمپنی دمیاط شہر کے قریب کسی سڑک کو پختہ کر رہی تھی۔ یہ پورہ علاقہ اچھی قسم کے چاول پیدا کرنے میں شہرت رکھتا ہے مصیح ذریق جب اپنے کام سے فارغ ہوا اور قاہرہ واپس لوٹنے لگا تو اُس نے اپنے ایک ساتھی احمد السید اسماعیل کے سامنے یہ تجویز رکھی کہ قریبی قصبہ جس کا نام کفر البلیخ ہے سے گزرتے چلیں۔ وہاں چاول کا ایک تاجروں سے مصیح اور اس کا ساتھی احمد السید اسماعیل کفر البلیخ کی طرف چل دیے تاکہ دمیاط کے اعلیٰ قسم کے چاولوں کی ایک بوری خرید سکیں۔ اگر ان دونوں انسانوں کو یہ خبر ہوتی کہ اس شوقی کے سبب اُن پر کیا وبال ٹوٹنے والا ہے تو وہ نہ صرف اپنے آپ پر چاول حرام کر لیتے بلکہ اپنے بعد آنے والی نسلوں پر بھی قیامت تک چاول حرام ٹھہرا دیتے۔

دونوں ساتھی کفر البلیخ پہنچ گئے اور عبدالفتاح اسماعیل کا پتہ دریافت کرنے لگے شوقی قسمت کیسے یا تقدیر کہ وہ دونوں انٹیلی جنس کے کسی کارندے سے ملے جو اتفاق سے انہیں راہ چلتے مل گیا۔ اُس سے وہ عبدالفتاح اسماعیل کا پتہ بھی پوچھنے نہ پاتے تھے کہ اُس نے دونوں سے پوچھ گچھ شروع کر دی۔ اور اُن سے شناختی کارڈ لے کر اُن کے نام ڈائری میں لوٹ کرنے شروع کر دیے۔ پھر ان کی آمد کا سبب پوچھ کر انہیں نصیحت کی کہ وہ واپس لوٹ جائیں اور اٹنڈہ اس بستی میں نہ آئیں۔ انٹیلی جنس کے کارندے نے اس کی رپورٹ لکھی اور اپنے دفتر کو پیش کر دی۔ چونکہ یہ واقعہ معمولی اور بیچ تھا اس لیے اس رپورٹ پر دھیان دینے کی ضرورت نہ محسوس کی گئی۔ البتہ عبدالفتاح اسماعیل کی فائل میں اُسے نتھی کر دیا گیا۔ مصیح اور احمد السید اسماعیل اُلٹے پاؤں واپس چلے گئے اور پھر یہ بات بھی نسبتاً منسیا ہو گئی۔

کئی سال گزر گئے۔ ۱۹۶۵ء کا سال آ گیا۔ عبدالفتاح اسماعیل گرفتار کر لیا گیا۔ اور تحقیقاتی کارروائی کے لیے اُسے جنگی جیل میں بند کر دیا گیا، یعنی ملٹری انٹیلی جنس کے پاس۔ سول انٹیلی جنس، جو اس

پوری کہانی سے بے خبر تھی، آخر کار جب اُس کے علم میں یہ مسئلہ آیا تو اُس نے بھی اس کا مطالعہ اور تحقیق شروع کر دی۔ عبدالفتاح اسماعیل کی فائل میں منسلکہ رپورٹوں کے اندر جن لوگوں کے نام درج تھے اُن سب کو گرفتار کر کے اُن کے خلاف تحقیقات شروع کر دی۔ مصلح اور اس کے ساتھی پر بھی وہ گھڑی آوارہ ہوئی جو اُن کے حاشیہ خیال میں بھی نہ تھی۔ یہ دونوں بھی گرفتار ہو چکے تھے۔ فوجی افسران یہ کوشش کرتے رہے کہ مصلح ذریقہ یہ بتائے کہ چند سال پیشتر کفر البلیغ جا کر وہ عبدالفتاح اسماعیل کو کیوں تلاش کر رہا تھا؟ وہ کیا رہنما تھا؟..... مسکین بالکل آسان اور سیدھا سادھا سا جواب دے دیتا تھا کہ وہ اور اُس کا ساتھی دمیاط کے چاول خریدنے کے لیے گئے تھے۔ مگر اُس کا یہ جواب اُس کے عذاب میں کمی کے بجائے اضافہ کر دیتا۔ اس مسکین کے سر پر عذاب و اذیت کی آگ کی بارش کی گئی۔ کبھی لاطھیوں کی بارش ہوتی۔ کبھی نوبہ کے علاقے یا سوڈان کے گندھے ہوئے تازیانوں کی۔ مصلح مسکین بڑی چینیں مارتا۔ اُس کی زبان سے مختلف الفاظ نکلتے، کچھ بامعنی اور کچھ بے معنی، جو ایسی زبان سے تعلق رکھتے جنہیں انسانی مخلوق نہیں سمجھتی۔ **يَا أَيُّهَا الْمَوْتُ مِنْ كَيْفِ مَكَانٍ ذَٰلِكَ هُوَ بَيِّنَاتٍ** (ہر طرف سے موت اُس پر حملہ کرتی مگر وہ نہ مر پاتا)۔

جب جلد و تعذیب کی کارروائی سے اِنپ جانا اور کچھ رستے لگتا تو مصلح بلند آواز سے واویلا کرتا: خدائے عظیم کی قسم ہم نے صرف چاول خریدنے کی خاطر عبدالفتاح اسماعیل کا پتہ پوچھا تھا۔ حضور! ہم صرف ایک بوری چاولوں کے لیے وٹاں گئے تھے۔ مگر فوجی افسرانے اُسے جواب دیا: کتے کے بچے! چاولوں کی بوری کے لیے گئے تھے یا ہتھیاروں کی بوری کے لیے؟ مصلح ذریقہ نے جب یہ جواب سنا تو اُسے عذاب سے جان چھڑانے کا موقع ہاتھ آ گیا۔ وہ پورے زور سے چیخا گویا اُس پر پاگل پن کا دورہ پڑ گیا ہو۔

”حضور! آپ نے کیا فرمایا؟ ہتھیاروں کی بوری؟ جی..... جی..... ہم جب کفر البلیغ

گئے تھے تو یہی چیز ہمارے پیش نظر تھی۔ حقیقت بہر حال کھل کر ہی رہتی ہے۔ ہم ہتھیاروں کی بوری کی خاطر وٹاں گئے تھے۔ ہاں بے شک ہمیں ہتھیاروں کی بوری چاہیے تھی۔“ مصلح اس حالت جنوں میں ہنس بھی دیا۔ تعذیب کا کوہوڑک گیا۔ تحقیقاتی کارروائی کا رخ بھی بدل گیا۔

اب وہ دوسرے رُخ پر چل پڑی۔ عجب ستم ظریفی دیکھنے میں آئی۔

یہ المیہ بھی تھا اور طربہ بھی۔ یہ تمیز کرنا مشکل ہے کہ المیہ تھا یا طربہ۔ مصلح کی بیڑیاں کھول دی گئیں۔ عذاب بھی ختم کر دیا گیا۔ کیونکہ اُس نے تسلیم کر لیا کہ اُس نے ہتھیاروں کی ایک بوری کفر البلیغ سے کسی اور جگہ منتقل کی تھی۔ احمد اسید اسماعیل نے بھی مصلح کی روایت کی بڑے جوش و جنون کے ساتھ توثیق کر دی۔ دونوں کے سامنے سوال یہ تھا کہ وہ اس کہانی کی توثیق کرنا پسند کرتے ہیں یا موت!

وزارتِ داخلہ میں تبدیلی آچکی تھی۔ سول انٹیلی جنس بھی حرکت میں آگئی تھی۔ قلعہ کی جیل میں کرنل احمد صالح و اڈو آیا جو سول انٹیلی جنس کا رکن سمجھا جاتا تھا۔ وہ بذاتِ خود سچائی کی نگرانی کے لیے آیا۔ مصلح کے لیے اب یہ ناگزیر ہو گیا کہ وہ ان ہتھیاروں کا پتہ بتائے جن کے بارے میں اُس نے اعتراف کر لیا ہے۔ جھوٹا اعتراف — کہ وہ اُس نے کفر البلیغ سے باہر منتقل کیے ہیں۔ مصلح نے فوری طور پر اس کا جواب بھی سوچ لیا۔ یہ قضیہ چونکہ اخوان المسلمون سے متعلق ہے لہذا یہ ہتھیار بھی ان کے قبضے میں ہی ہونے چاہئیں۔ اُس کے ذہن میں اخوان کے دو آدمی آگئے جو اس کے محلے میں رہتے تھے۔ اور یہ دونوں ابھی اچھی ۱۹۶۴ء میں جیل سے رہا ہوئے تھے۔ ایک احمد شعلان اور دوسرا زکریا المشتولی — ہم تیسرے کا بھی ذکر کیے دیتے ہیں۔ بدر القصبی۔ اللہ تعالیٰ ان تینوں پر اپنی رحمت و مغفرت کی بارش برساتے۔

مصلح نے بیان دیا کہ ہتھیار ان تینوں کو یا ان میں سے کسی ایک کو دیے گئے ہیں۔ پوری طرح یاد نہیں ہے۔ چنانچہ ان تینوں کو فیوم جیل سے یہاں قلعہ میں لایا گیا۔ اودان تینوں کو بڑی زہرہ گزار اور بہیمانہ تعذیب دی گئی۔ — تینوں اسی تعذیب میں شہید کر دیے گئے۔ ان میں سے ایک زکریا المشتولی کی لاش کو خود میں نے اٹھایا۔ خدا اُس پر اپنی رحمتوں کے پھول برسائے یہ تینوں مار مار کر شہید کر دیے گئے مگر انہیں تادمِ آخریں ہتھیاروں کی بوری کا قصہ معلوم نہ ہو سکا۔ وہ اس کہانی سے بالکل بے خبر تھے۔

جیل والوں کا طریقہ یہ تھا کہ جو نظر بند تعذیب سے مرجانا کاغذات میں اُس کے نام کے

آگے ”مفرور“ کا لفظ لکھ دیا جانا۔ جیل کا ریکارڈ جب پولیس والوں کو پہنچتا تو وہ لوگ ”مفرور“ کے گھر پر جا چھاپا مارتے، گھر کا ساز و سامان توڑ پھوڑ دیتے، پورے گھر میں تباہی مچا دیتے، جو ملتا اُسے زد و کوب کرنے لگتے۔ بعض اوقات گھر کے مردوں اور عورتوں تک کو جیل میں لے آتے۔ اس الزام میں کہ ان لوگوں نے ”مفرور“ کو بھاگنے میں مدد دی ہے۔ اور ”مفرور“ بے چارہ زندگی کی آذات کشوں اور بوجھوں سے نجات حاصل کر کے اپنے رب کے حضور پہنچ چکا ہوتا تھا۔ رہا مصلح زریق، زوہ اور اس کا ساتھی قلعہ سے جگی جیل بھیج دیے گئے۔ وہاں ملٹری انٹیلی جنس کے افسروں نے۔۔۔ جو مصر کے اصل اصحاب اقتدار و ارباب جاہ تھے۔۔۔ چند روز کے بعد ہی ان دونوں کو رہا کر دیا۔

میں وہ تاریخی لمحات نہیں بھول سکتا جب میں قلعہ میں ایک مرتبہ یہ دیکھ کر کہ نگران فوجی افسر دوپہر کے کھانے کے لیے چلا گیا ہے مصلح زریق کے قریب ہو گیا اور اُس سے کہا:

جو بات ابھی ابھی تمہارے منہ سے نکلی ہے (یعنی ”اقبال جرم“) اس میں کوئی شک نہیں کہ وہ غلط ہے۔ لیکن یہ بھی امکان ہے کہ یہ بیان تمہیں لیمان طرہ کی جیل میں پہنچا دے۔

مصلح نے ہنسی کی ہوئی نظروں سے مجھے دیکھا اور بولا: آپ کا کیا مطلب؟

میں نے ازراہ تعجب اُس سے کہا: تمہارا ”اقبال جرم“ ۲۵ سال قید با مشقت سے عبارت ہے۔

اب اُس نے مجھے ذرا سنبیدہ اور خوف سے لرزتی ہوئی نظروں سے دیکھا اور پوچھا:

”وضاحت سے بتائیں کہ آپ مجھ سے کیا چاہتے ہیں۔“

میں نے کہا: جب یہ واقعہ ہی پیش نہیں آیا (یعنی چاولوں کی بوری کے بجائے ہتھیاروں کی بوری وصول کرنے کا) تو تمہیں لازماً اپنے بیان سے رجوع کرنا پڑے گا۔

اُس کی نگاہیں جو خوف و ہراس سے لبریز تھیں، اب وہ حقارت کا پیکر بن گئیں۔ اُس نے مجھے باواؤ بلند کہا: آپ بیوقوف معلوم ہوتے ہیں۔

میں؟

جی ہاں! خدا کی قسم۔ اگر ”اقبال جرم“ کی پاداش میں مجھے دو سو پچاس سال بھی جیل میں ڈال

دیا جائے تو میں اپنے بیان سے سر مو بھی انحراف نہ کروں گا!!

میں نے اُسے کہا: اچھا تو کیا تو مجھے یہ اجازت دے گا کہ میں فوجی افسر کو اصل واقعہ سمجھا دوں  
یعنی یہ کہ ہتھیاروں کی پوری وصول کرنے کا قصہ بھوٹ ہے۔؟

وہ یہ سن کر بے ستم اشاروں نے لگا۔ اور مجھے خدا کا واسطہ دے کر کہنے لگا کہ میں ایسی کوئی  
بات افسروں سے نہ کہوں۔۔۔ اور آخر مجھے ان افسروں سے بات بھی کیا کہ فی تھی۔  
میں خود مصائب و شدائد اور آفات و بلیات کے زلزلے میں تھکا۔

میری اور مصلح کی گفتگو یکدم منقطع ہو گئی۔ کیونکہ جیل کے افسروں کو آگئے۔ اب اُن کے پیٹ  
طعام و شراب سے پر تھے۔ اور مظلوم قیدیوں کو تعذیب کی وجہ سے جو طاقت وہ کھو چکے تھے  
وہ اب عود کر چکی تھی۔

جو باتیں قابل ذکر ہیں اُن میں سے ایک بات یہ بھی ہے کہ ان دنوں احمد صالح داؤد فوجی  
افسروں سے ملاقات کے لیے قلعہ آیا تاکہ وہ یہ معلوم کر سکے کہ تحقیقات کی رفتار کیا ہے اور ان  
کا رخ کدھر ہے۔ طویل اجتماع کے بعد، احمد صالح داؤد جیل کے صحن میں ایک افسر کے ساتھ  
باتیں کرنے کے لیے کھڑا ہو گیا۔ مجھے جہاں عذاب دیا جا رہا تھا یہ جگہ وہاں سے صرف چند میٹر  
کے فاصلے پر تھی۔ میں احمد صالح داؤد کو یہ کہتے سنا: ”دوستو، یہ لازماً پیش نظر رکھو کہ ایک ایسی  
تنظیم ضرور پائی جاتی ہے جس میں اخوان المسلمون کے تمام افراد شامل ہیں۔ دوسرے فوجی افسر نے  
اُسے جواب دیا: ”پاشا صاحب! اب تک تحقیقات کے جو نتائج برآمد ہوئے ہیں اُن سے یہ بات  
ثابت نہیں ہوتی۔“ پاشا صاحب نے تندہی کے ساتھ اُسے ٹوکتے ہوئے کہا: ”صدر صاحب  
فرماتے ہیں: ملک میں ایسی تنظیم ضرور پائی جاتی ہے۔ ایسی تنظیم ہونی چاہیے۔ سمجھے آپ۔ اسی  
ہنج پر تفتیش جاری رہنی چاہیے۔ تم لوگوں کے حوصلے کہاں گئے؟ میں دیکھ رہا ہوں کہ بعض نظر بند  
ابھی تک پاؤں کے بل چل پھیر رہے ہیں۔“

احمد صالح داؤد کے دورہ کے بعد تعذیب کی مردانگیں چکی پھیر چل پڑی، جو افسروں کی باہم ملاقات  
کے دوران کچھ دیر کے لیے رک گئی تھی۔ اب اس چکی کی سنگینی اور درندگی اور زیادہ بڑھ گئی تھی  
تاکہ آئندہ کوئی پاؤں کے بل بھی نہ چل سکے۔ یہ لوگ تمام نظر بندوں کو موت کے گھاٹ اتارنے پر  
(دیکھیے صفحہ ۸۶)

(بقیہ روداد اہنلاہ: احمد رائف مصری)

مُل گئے تھے — گویا ان روز ہٹے سیاہ میں زمانے کی رفتار تھم چکی تھی!!  
تفتیشی بیرک کے اندر میں تین روز پڑا رہا۔ کبھی میں تعذیب کا نشانہ بنا دیا جاتا اور کبھی مجھے  
فراموش کر بیٹھتے۔ وہ جب مجھے بھول جاتے تو میں اس وقت بیرک کے فرش پر ننگ دھڑنگ  
بیٹھا ہوتا۔ یقین جانیے، مادر زاد ننگا۔  
(باقی)